

Pracounaja biednata usieh krajou zlueczajsia!

Cana 15 k.

H RAMADZIANIN

Wychodzić dwa razy u tydzień u autorki i piatnicy

Kasztuje:

na 1 mies. 1 r.

na 3 mies. 3 r.

**Organ Lewaje Frakeyi Bielaruskaje
Soecyalistycznaje Hramady.**

Cana abwiestaw

na 1 str. 80 k.

na 4 str. 40 k.

Adres Redakcyi i administracyi: Wilenskaja wul. 33 kw. 2. (uwachod z wulicy).

Redakcyja adczyniena ad 1-2.

№ 8

Wilnia 10 Lutaha 1919 h.

hod 1.

Wilnia 10 Lutaha 1919 h.

Aposzni tydzień prajszoŭ pad czyrwonym sztandaram razdziela Bielarusi na dżwie czastki.

U Miensku adbyŭsia druhi zjezd konferencyi Komunistycznaj partyi (bolszewikoŭ) Bielarusi, (Zjezd Radaŭ sialanskich i rabotnickich deputatoŭ?) dzie pastanoŭlena abjednać Bielaruskuju niezależnuju Radawuju Respubliku z Litoŭskaj. U Wilni tak sama adbyŭsia druhi zjezd konferencyi Komunistycznaj partyi (bolszewikoŭ) Litwy i Bielarusi, dzie wyniasiena takaja-ż samaja pastanowa, h.z. wyniesiena rezolucyja ab tym, kab dżwie niezależnyja Respubliki Bielaruskaja i Litoŭskaja uwajszli pamiż saboj ŭ sajuz (uniju) i stwaryli odnu niezależnuju Bielaruska-Litoŭskuju Respubliku, ale... ale ŭ federacyi z brackaj Radawaj Rasiejaj.

Na pierszy pahlad, zdajecca, nima niezoha tut kiepskaha. My, nawiet, hatowy witać federacyju pamiż Bielaruskaj Respublikaj i Litoŭskaj, hetaja ideja jość nasz lozun, katory użo dziesiatki hadoŭ jak krasujecca na naszym rewelucyjnym sztandary.

Jak tolki my lapiej pryhladzimsia da pastanoŭ hetych konferencyj, kali my prysłuchajemsia da tych pramowaŭ, jakija kazalisia oficjalnymi kiraŭnikami hetych konferencyj, dyk my adrazu žrazumiejem usiu tuju wialikuju trahiedziju, uwieś toj kaszmar, jaki ciapler robiecta tam u Miensku ŭ sercy naszaje niaszczasnej bałkańszczyzny.

Żywoje ciela Bielarusi dzielioca na dżwie czasci. Użo lijecca karaczaja kroŭ z astablennaha naroda. Oficialnyja kiraŭniki Mienskich komunistoŭ nia wierać u duchodnyja sily naszaha narodu. Jany adnym rucham piara adluczajuc Haradzieszczyn, Wilnieszczyn i Mienszczyn ad Mahiloŭszczyzny, Smalieszczyny i Witebszczyny i adnu czastku zlueczajuc z Litwej, a druhuju pryluczajuc da Ma-koŭszczyzny.

Komunistycznaja partyja Bielarusi jość ciapier uradowaja partyja, dzieła czaho toje, szto pastanoŭlaje partyjnaja konferencyja, peŭnie budzie prawiedziena ŭ žyccio, bo lidary hetaj partyi stajac na czale ŭradu.

Chto-ż heta tyja, katoryja stajac na czale Bielaruskaha czasowaha ŭradu i katoryja z takoj lohkaściu padpisawajuc śmiarotny pryhawor bielaruskamu nacyanalna-palitycznamu adradžeńniu? Chto heta, syny bielaruskaj wiaskowej biednaty, ci heta elementy pryszłyja, czużyja dla naszaj kultury, katoryja zusim nia znajuc naszaha unutanaha narodnaha bytu, nieznamomy z naszym sztodziennym žyćciom?

Ale, my pawinny atkryta przyznać, szto tawaryszy komunisty robiac niepapraŭnuju i nawiet wielmi szkodnuju abmyłku, kali jany paczynajuc hladzieć na nasz bielaruski nacyanalny ruch, jak na nieszta takaje, szto moża zadzierżawać ruch soecyalistycznaj rewolucyi i kali jany paczynajuc wiaści zmahannie z hetym nacyanalna-soecyalistycznym rewolucyjnym rucham. Jany takim paradkam adkidajuc ŭ praciŭny łahier tyja tworskija elementy, katoryja zdolny twaryć soecyalistycznuju buduczynu.

I wychodzić tak, szto zamiasta toho, kab pahłyblać ideju rewolucyjnaha soecyalizmu pamiż szyrokimi narodnymi masami, jany adpichajuc hetaja masy ad uczascia ŭ rewolucyi i prymuszajuc ich iści razam z wareżnymi idejam soecyalizmu hrapami, jany swajmi abmyłkami prabudzajuc u szrednych masach nacyanalny szowinizm.

Nia liczycca z bielaruskim nacyanalnym, ŭžo bolsz nia przychodziecca. Jany żywje, jany žyrazo i ŭžo ūmacawatasia u swiadamaci narodnych mas. I ŭsie sproby falsifikawać nacyanalny twar naszaha narodu, a tym bardziej rabić jaszcz tak razdziel żywoha ciela, biazumeŭna meżna przywia-ć da wielmi niaprijemnaha kanea. My jaszcz

Tawaryszy, wasza budueczywa u waszych rukach!

Hurtujeisia pad sztandaram lewaje frakeyi Bielaruskaj Soecyalistycznej Hramady!

raz praścierahajem tawaryszaŭ komunistaŭ, kab jany nia wielmi ŭžo tak heracza chapalisia za internacyanalnuju pałaczkę, katoraja, o hora, maje dwa kancy, i ŭ toj czas jak adnym budzie bić pa haławie tawaryszaŭ komunistaŭ, druhim pa rewelueyi.

My liczym, szto adzina mahczymy jość wychad z hetaha wielmi ciahkoha pałażennia, heta treba sklikać druhi ŭsiebiełaruski zjezd, swabodna wybrany, Radaŭ sialanskich i rabotnickich deputataŭ i niachaj praŭdziwyja pradstaŭniki pracownaha narodu skažuć czaho jany žadajuć. I my nie abmylimsia, kali skażam, szto narod nasz žadaje kab była stworana niezależnaja federacyjnaja Radawaja Bielarуска-Litoŭskaja Respublika, narod ni za szto nia zhedzicea addać czaść swaje bačkaŭszczyzny Maskwie.

Szto takaje swaboda?

K swabodzie, roŭnaści i znaŭniu
My praciarebim sabie śled!
I budzie ŭnukam panawaŭnie
Tam, dzie siahoŭnia płacza dzieŭ!
Janka Kupała.

I

Raniej czym hawaryć ab swabodzie, my pa winny ustanawić ŭwiody fundament u aznaczeni hetaha paniaćcia i razhledzić usie tyja formy czaławieczaha żyćcia, kali hetaje paniaćcie wystupaje, jak niejki ahułna abawiazkowy faktar.

Kali my haworym ab swabodzie, dyk razumiem nie jaki niebudź inszy ŭziaryny arhanizm, ale my jasna sabie pradstaŭlaim wysoka-razwituju czaławieczuju asobu, ci kolektyŭ hetych asob u widzie suczasnaj czaławieczaj hramady. My zaŭsiody, kali czujem, czytajem, ci sami każam słowa swaboda, my pad hetym słowam razumiem cełuju sumu pastupkaŭ razumnaj czaławieczaj asoby, my razumiem ceły kompleks uczućcioŭ i pierażywanjaŭ hetaj czaławieczaj asoby.

Wiedama, szto daŭniejšy czaławiek, katory żyŭ ŭ piaczurach, ci czaławiek kamiennaha pieryadu i h. p., dyk jon zusim nawiet niamieŭ nijakaha paniaćcia ab swabodzie, bo jon żyŭ czysta ŭziarynym żyćciom i tolki ŭžo na wyšejšaj stupieni kultury ŭ czaławieka z wysoka rozwitaj psychikaj zjaŭlajecca paniaćcie ab swabodzie. I czym boľsz rozwita ŭindywiduuma psychika, czym boľej rozwita ŭ iha razumnaja tworczaja wola, tym boľej składyja ŭ iha duchoŭnyja pierażywanja, tym

boľej rozwita paniaćcie ab swabodzie. Bo na wyšejšaj stupieni kultury, żywaja czaławieczaja asoba damahajecca prajawy swaje indywiduálnaści, pacyznaje dawać adkaz na ŭsie tyja wielmi składynyja i pamiż saboj zaputanyja prajawy żyćcia, jakija kożny mament kala jaje dziejacca. Na hetaj stupieni żywaja czaławieczaja asoba wymahaje dla siabie swabody, kab mieć machczymaść zusim swabodna i poŭna prajawić swaju indywiduálnaść h. zn. zusim swabodna wykazwać swaje dumki, pierażywanja, žadaŭnia i h. d.

Dla razumnaj czaławieczaj asoby swaboda patreba tak sama, jak patreba pawietra, jada, ruch i h. d. Biez swabody, jak i biez pawietra i jady jana zusim nia moża żyć.

Dyk woś swaboda jość takaje paniaćcie, biez katoraha niwodnaja razumnaja czaławieczaja asoba nia moża żyć. Hetaje paniaćcie pa swajmu ŭnutranamu składu zjaŭlajecca czysta psychafiziolożejnym i maje wielmi ciesnuju zwiaź z ahułnym rostem kulturnaha razwicia czaławieczaj asoby, a tak sama tej ci inszej czaławieczaj hramady.

My znajem szto czaławieczaja hramada składyjecca z asobnych wielmi padobnych adna da adnej i ŭ toj ŭžo samy mament wielmi roznych czaławieczych asob. My znajem tak sama, szto zusim nia ma na świecie takaj razumnaj czaławieczaj asoby, katoraja-b żyła n'a u czaławieczym hramadźianstwie, a asobna. My znajem, szto ŭsie ludzi starajucca żyć u hramadźianstwie, bo ŭsie jany zjaŭlajucca takimi socyalnymi arhanizmy, katoryja zdolny i mahuć żyć tolki ŭ hramadźie. Żywucy i paddzierżywajucy hramadu, jany ŭ toj ŭžo samy mament żywuć i sami. Ale żywucy ŭ czaławieczym hramadźianstwie, kożnaja asoba nia traćć swajej indywiduálnaści, a naadwarot starajecca tak prytnawacca da żyćcia hramadźianstwa, kab jak najboľsz razwićć usie swaje zdolnaści i jak najboľsz karystacca szčaściem swajho żyćcia.

Ab tym, jakija pawinny być prawy kożnaj czaławieczaj asoby i jakija jaje abawiazki pierad hramadźianstwam, a z druhoha boku jakija pawinny być prawy i abawiazki hramadźianstwa ŭ adnosinach da kożnaj czaławieczaj asoby napisana wielmi mnoha roznych toľstyh i tonkich kniŭ. Mnoha roznych wuczonych starałasia ustanawić jakuju niebudź normu prawoŭ i abawiazkaŭ kożnaj asoby pierad hramadźianstwam i hramadźianstwa pierad asobaj i mnoha ŭkładžiena mnohatomnych statutaŭ ab hwarantyjach asoby i hramadźianstwa. Jość wielmi mnoha napisana roznych cikawych teoryjaŭ ab hetym pytanju.

Ale szto-ż sprabujem i my aznaczyć hetija normy ŭ adnosinach czaławieczaj asoby da hra-

Zmahajsia, jak maha-zmożasz!

madzianstwa i hramadzianstwa da koznaj czawie-
czaj asoby. Praŭda, mo' i nia wielmi mnoha czaho
my czytali, i naszyja znaŭni nia wielmi ūžo bu-
duć szczylnymi, ale sprabujem usioż taki my na-
szym sialanskim rozumam aźnaczyć sprawiadliwy-
ja normy ū hetych wielmi składowych ūzajemnych
adnosinach pamież czawieczaj asobaj i hrama-
dzianstwam.

Anton Niebaraka.
(Dalej budzie).

DLA BAĆKAŪSZCZYNY.

Ja ūžnoŭ zasnuŭszuju było zalejku
Biaru i probuju u joj hałasoŭ:
Ci chopic świetłych zwonkich dumak-słoŭ,
Ci hładka pojdzie pieśnia dabradziejka.

I paczynaju jhrać z trywohaj niejkej,
Choć pieśnia jak zdaŭnych bje czasoŭ, —
Zwanić, jak wiecier pamież wierasoŭ,
I ū pierahonki rwiecca z saławiejkaj.

A ūsie-z, jak tamka swajaki susiedzi
Jaje pojmuć, ehaciełasia-b znać, —
Ci blahasławiać, ci ūtapezuć hidka ū hać.

Adno, snujuczy z sumam pa praświzdździ,
Ja hołasna jhrać budu ū tajnym bredzie,
Dla baćkaŭszczy ny maci budu jhrać.

Janka Kupała.

Smalensk 29 10—18 h.

Z Biełarusi i Litwy

Jak zmahacca z darażynioj.

(drŭhi adkryty list da pracownaha sialanstwa).

Braty biełarusy! Pazwolicie mnie praz naszuju
sialanskuju hazetu, jakaja wychodzić u naszaj „pro-
staj“ mowie, zwiarnucca da was i wykazać nie-
kalki swaich dumak, jakija rodziacca ū majoj ha-
ławie, kali ja siedziaczy na wioscy hładžu na na-
szyja ciapierasznija paradki, na naszaje harotnaje
życie.

Zdajecca, szto ciapier tolki i żyć. Niama ni
strażnikoŭ, ni wuradnikoŭ, niama ni prystawa, nia-
ma bolsz i niemieckaha żandara, katory praz try
hady smaktoŭ naszuju sialanskuju kroŭ; nawet
i pana ūžo niama, jon zhinuŭ razam z usioj hetaj
niahodnaj poszaściu.

Ciapier my majem swabodu. My stali haspada-
rami swajho życia. Ciapier ūsie ūžo ū naszych
rukach i ūsia ziemia z lasami, wadoj i nietrami,
i ūwieć zahad ciapier ūžo należyć tolka nam. Ale

baczycie, sztości nia wielmi ładziecca ū nas para-
dak. A hłaŭnaje, heta darażynia. Heta-ż padumać
treba, kab pud żyta kasztawaŭ 120 rub., a pud
soli 100 rub. Nikoli hetak niabywała ū naszym
kraju. Jak świet stać nichto hetkich cen nie pa-
miatuje. Mnohija dzieła hetaha paczynajuć nawet
hamanić: pa szto nam, kaža, hetaja swaboda, kali
my cierpim jaszczе horszy hoład, jak pry starych
prawoch...

Dyk woś, tawaryszy, pa mojmu heta my „sa-
mi winawaty ū naszaj deli prakłataj, u tym, szto
wiek harujem, dy płaczam“. Usie my siadzim ru-
ki złażyŭszy dy ūsio czakajem niejkhaha ū życia
palapszennia, jak by jano z nieba la naś prylacić.
Oś, czasami my heta zbiaremsia pahamanim ab
tym dy sim, paŭzdychaim, lulki pakurym i razyj-
dzimsia. A sprawa tak i stać na adnym miejscy.
Nie, braty, hodzie nam siadzieć dy ūzdychać, treba
i za pracu ūžo aźiacea. Treba zmahacca z niado-
laj, oś szto treba rabić, a nia to, szto tak sabie
siadzieć dy czakać niejkej manny niabieskaj. Kali
wy żadaicie lepszaha życia, dyk wy pawinny jaho
damahacca, pawinny pracawać, pracawać i praca-
wać, bo „tolki toj dastoyny praŭdy i swabody, chto
kożny dzień u krywawaj baradźbie jaje sam zda-
bywaje“.

A kab zniszczyć darażyniu, dyk ja prapanuju,
tawaryszam, ūsim wam dobra abdumać woś het-
kuju sprawu. Mnie zdajecca, szto darażynia hłaŭ-
nym czynam ad taho, szto jość kupcy i roznyja
drobnyja handlary. Treba kab ich nia było, my
pawinny ich zniszczyć tak sama, jak my zniszczyli
panoŭ. Treba zakładać usiudy pa siołach i pa mia-
steczkach swaje sialanskija kooperatywy. Treba
kab ūsio toje, szto patrebna dla haspadarki, kab ūsio
można było dostać ū swaim kooperatywie. I Boża
was barani, kab wy choć szto niebudź kupłali
ū prywatnaha handlara. Ani wodnaj kapiejki, kab
wy nie dawali zarabić hetym czużajedam han-
dlarem.

A jak arhanizawać kooperatyŭ, ab hetym, ja
druhim razam wam napiszu.

Tumka z Palań.

Wioska Markoŭcy świancianskaha pa-
wietu. Nia daŭna prybyli z Markoŭcaŭ piechatoj
ū Wilniu t. Muraszka i Wałansewicz. Jany kaźne,
szto ū ich wioscy i ūwa ūsiech susiednich wioskach
życharoŭ znachodzicca wielmi mała. Mnohija jasz-
cze nie wiarnulisia z Suwalskaj hub., kudy byli
wysieleny niemcami, bo wioska Markoŭcy, m.
Danoszawa, wioska Rybaki, Martyszki, Swiatłani
i insz. byli ū rajonie ruska-nemieckaha frontu
pad Smarhoniami. Wioska Rybaki, Martyszki,
Swiatłani i szm. inszych zusim zniszczany, bo praz
hetyja wioski byli prawiedzienny niemieckija akopy.
Ciapier na ruinach ūsiech hetych wiosak żudasna
wyjuć i skawyczuć, ci płaczuć, jak siratliwaje dzi-
ciańio, pakinutyja niemcami dratawyja piraha-
rodki.

Szmat sałdat waroczajecca z niemieckaha
palonu i niamajuc nawet dzie prytylic swaje ha-

ławy. Dzieła hetaha jany prymuszany z swajmi siemjami żyć u syrych ziamlankaeh. Joś i takija, kateryja nia tolki nie znajszli choć wuhalkoŭ ad swaich chat, ale nie znajszli i swaich siamiej. Adny pamiorli ad hoładu ŭ wyhnańni zabrujuczy pa czużych kutoch, a druhija i ŭ swajoj rodnaj staroncy...

Tut panuje ciapier straśnenny hoład. Narod, asabliwa dzieci, mruć jak muchi. Usie spadziajucy, szto narodny ūrad im praciahnie ruku padmohi. Usie czakajuć, kali-sz heta i na wioscy buduć adczyniany stałoŭki, jak heta robicca ŭ horadzie Wilni dla biadniejszych žycharaŭ; kali sz heta i dzieciej wiaskowaj biednaty, zabiaruć u prytoŭki, jak heto zabirajuć u horadzie. Niaŭżosz sialanie nie takija-sz samyja ludzi, szto na ich tak mała zwaračywujuć uwahi.

m. Turhieli Wilenskaha pawietu. Praca wałasnoha kamitetu ŭžo naładziłasia. Sialanie wielmi niezadowolony, szto kamitet pierapisywaje ŭ ich charczowija pradukty, bo bajacca, kab ich ntu wywiaźli z naszaho kraju i kab potym nia pryszłosia samym ciarpieć hoładu. Joś szmat świadomych bielarusau, kateryja wielmi szczyra addajuć swaje siły na karyść swajej bačkaŭszczyń. U chutkim czasie ŭ swaim miasteczku jany prajektujuć załażyć „Bielaruskiju chatku“, dzieb mieŭ swaju kwateru teatr, szkoła i koopieratywa.

Kronika.

— 1aja Bielaruskaja himnazija u m. Wilni. Zaniatak u himnazii idzie ŭžo drugi tydzień. U młodszych klasach usio prachodzieca tolki u rodnaj bielaruskaj mowie, a ŭ starszych czastka prachodzieca pa bielarusku, a czastka pa rusku, bo nima jaszczepadhatawanych wuczniou, kab jany mahli usio prachodzić pa bielarusku.

Piedahohicznaja Rada himnazii ŭ jakuju zaproszany, jak wnczyciali T. Hryb, Iw. Łuckiewicz i Kachanowicz (starszynia piadahohicznej Rady) i insz. prajektujecce zrabić z himnazii przykładnuju adzinuju pracouujuju szkołu z dżwiuma stupieniami pierszaj i druhoj. Na pierszaj stupieni ŭsio budzie prachodzieca u rodnaj mowie, a na druhoj za niedachwatam wuczniou budzie na žmieszana j mowie h. znacze pa bielarusku i czastka pa rasiejsku. Potym ŭžo na drugi hod, kali wuczni buduć pierachodzić z pierszaj stupieni na druhuju, druhaja stupień pacznie rabicca ŭžo nia žmieszana j, a czystaj bielaruskaj.

Kamisar narodnaj praświety t. Birżyszka abiecaŭ przedstaŭnikom piadahohicznej Rady, szto jon z swajho boku pa miery machczymaści padtrymaje istnawańnie takoj pierszaj przykładnaj szkoły.

— Nas pawiedamlajuć z dosyć aŭtarytetnaj krynicy, szto narodnym komisaryjatom aświety spieszna apracowywajecce plan i śmieta pryńiaćcia pad swoj zahad usiok widaŭ szkoł. Jak szkoły pierajduć pad zahad narodnaha komisaryjata aświety dla usiok buduć darma.

Krajowy zjezd Radaŭ. Czasowy Rewol. Rabot.-Sielanski ūrad Litwy, sklika je na 17 lutaha siol. h. ŭ m. Wilni ahułna-krajowy zjezd Radaŭ rabotnickich, biezziamielnych i małaziamielnych sialan i czyrwona-armiejskich deputataŭ.

Paradak dnia zjezdu:]

1. Sprawezdacza czasow. Rew. Rabot. Sielanskaha ūradu Litwy.
2. Pytańnie ab zlučenni z Bielarusiaj (Mien-skaj i Hredzienskaj hub.)
3. Pytańnie ab rabotaicka-sialanskaj ūladi.
4. Arhanizacyja ūlady na miaseoch.
5. Adnosiny da druhich Radawych Respublik.
6. Wybary C. S. K. i Ūradu.

Norma predstaŭnictwa:

Ad koźnaj wałasnej Rady pa adnamu delehatu. Ad pawietowych Radaŭ i Rewkomaŭ pa 5 delehataŭ.

Ad miestaŭ nasialenniem wyżej 5000 žycharoŭ pa 1 delehatu, ad Wilni 20 delehataŭ, ad Koŭna 10 delehataŭ, ad Hrodna 5 delehataŭ i ad Bielastoka 7 delehataŭ.

Pasiadzeńnie Wilenskaj Rady rabotnickich deputataŭ. 7 lutaha a 8 hadzinie wieczara adbyłosia pierszaje pasiadzeńnie Wilenskaj Rady Rabotnickich i czyrwonaarmiejskich deputataŭ. Na hetym uraczystym pasiadzeńni wystupali z pramowami t.t. Iofe ad centralnaha Kamitetu Kamunistycznaj partyi, Piestkoŭski ad Sownarkoma (Rada Narod. Kamisaraŭ) Mickiewicz-Kapsukas ad czacowaha Rew. Rabot. Sielansk. ūradu Litwy, a tak sama predstaŭniki ad roznych frakcyjaŭ jakija ywachodziać ŭ skła d Rady. Nia hledziaczy na toje, szto ŭsio pasiadzeńnie było tak uraczysta abstaŭlena, ūrazeńnie jano nia wielmi rabiła uraczystaja.

Z usiok pramoŭ czułasja, szto mnoha jaszczep Wilanskamu praletarjatu przydziecca papracawać, jak nad samoarhanizacyja j, tak i nad arhanizacyja j praŭdziwaha rabotnickaha ūradu. Mament wielmi surjozny, ekauamicznaja rasrucha hrazić nam swajej kastlawaj rukoj, ale niezoha, my wierym, szto chwacie ŭ pracounaj klasy dawoli siły, kab zmahczy usie hetyja wielmi ciażkija trudności, i wyjści na szyroki szlach budeŭli swajej szczatliwaj socyalistycznaj budoczyny.

Redakcyja: Redancyjny kolektyu.

Wydawiectwa: Wilenski Kamitet Lewaja

Francyi Bielaruszaje Socy-

listycznaje Hramady.

Drukarnia „Hramadzanin“ Wilenskaja 28.